

کابینہ نے اعلیٰ تعلیمی اداروں سے متعلق داخلہ امتحانات منعقد کرانے کے لئے نیشنل ٹیسٹنگ ایجنسی (این ٹی اے) کے قیام کو منظوری دی

Posted On: 10 NOV 2017 7:28PM by PIB Delhi

نئی دہلی، 10 نومبر 2017ء وزیراعظم جناب نریندر مودی کی زیر صدارت مرکزی کابینہ نے اعلیٰ تعلیمی اداروں سے متعلق داخلہ امتحانات منعقد کرانے کی غرض سے انڈین سوسائٹیز رجسٹریشن ایکٹ، 1960 کے تحت ایک خودمختار اور خود کفیل اولین ٹیسٹنگ آرگنائزیشن کے طور پر نیشنل ٹیسٹنگ ایجنسی (این ٹی اے) کے ایک سوسائٹی کی حیثیت سے قیام کو منظوری دی ہے۔

خصوصیات:

یہ ایجنسی (این ٹی اے) ابتدائی طور پر وہ داخلہ امتحانات منعقد کرائے گی جو امتحانات فی الحال سی بی ایس ای کے ذریعہ کرائے جارہے ہیں۔ این ٹی اے کے مکمل طور پر قیام کے بعد یہ ایجنسی دیگر امتحانات بھی بتدریج منعقد کرائے گی۔ داخلہ امتحانات آن لائن منعقد کرائے جائیں گے اور ایک سال میں کم از کم دو مرتبہ امتحانات ہوں گے۔ اس سے امیدواروں کو اپنی بہتری کارکردگی کا مظاہرہ کرنے کا مناسب موقع مل سکے گا۔ دیہی طلباء کی ضروریات کے مدنظر ایجنسی سب ڈسٹرکٹ / ضلع سطح پر مراکز قائم کرے گی اور جہاں تک ممکن ہو سکے گا طلباء کو ٹریننگ دینے والے افراد مہیا کرائے گی۔

ایم ایچ آر ڈی کے تقرر کردہ ممتاز ماہر تعلیم این ٹی اے کی صدارت کریں گے۔ سی ای او حکومت کے تقرر کردہ ڈائریکٹر جنرل ہوں گے۔ اداروں کے ارکان پر مشتمل بورڈ آف گورنرس ہوگا۔ این ٹی اے کو پہلی بار 25 کروڑ روپے کی مالی امداد حکومت ہند کی طرف سے دی جائے گی تاکہ وہ پہلے سال میں اپنا کام کاج شروع کریں۔ اس کے بعد مالیاتی طور پر یہ خودکفیل ہو جائے گی۔

م۔ن۔ا۔ج۔

u-5648

(Release ID: 1509010) Visitor Counter : 3

